

Sentenza tal-Qorti Ġenerali tad-19 ta' Settembru 2019 – Zhejiang India Pipeline Industry vs Il-Kummissjoni(Kawża T-228/17) ⁽¹⁾

(“Dumping – Importazzjonijiet ta’ ċertu tagħmir iwweldjat tarf ma’ tarf ta’ tubi u pajpijiet tal-azzar li ma jsaddadx, imlestija jew le, li joriginaw miċ-Ċina u mit-Tajwan – Impożizzjoni ta’ dazji antidumping definittivi – Valur normali – Aġġustamenti – Żball manifest ta’ evalwazzjoni – Obbligu ta’ motivazzjoni”)

(2019/C 399/49)

Lingwa tal-kawża: l-Ingliż

Partijiet

Rikorrenti: Zhejiang India Pipeline Industry Co. Ltd (Wenzhou, iċ-Ċina) (rappreżentant: S. Hirsbrunner, avukat)

Konvenuta: Il-Kummissjoni Ewropea (rappreżentanti: T. Maxian Rusche, N. Kuplewatzky u E. Schmidt, aġenti)

Intervenjent insostenn tal-kovenut: Il-Kunsill tal-Unjoni Ewropea (rappreżentanti: B. Driessen u H. Marcos Fraile, aġenti)

Suġġett

Talba bbażata fuq l-Artikolu 263 TFUE u intiża għall-annullament tar-Regolament ta’ Implimentazzjoni tal-Kummissjoni (UE) 2017/141 tas-26 ta’ Jannar 2017 li jimponi dazji antidumping definittivi fuq l-importazzjonijiet ta’ ċertu tagħmir iwweldjat tarf ma’ tarf ta’ tubi u pajpijiet tal-azzar li ma jsaddadx, imlestija jew le, li joriginaw mir-Repubblika tal-Poplu taċ-Ċina u t- Tajwan (ĠU 2017, L 22, p. 14),

Dispożittiv

- 1) Ir-rikors huwa miċħud.
- 2) Zhejiang India Pipeline Industry Co. Ltd hija kkundannata tbat, minbarra l-ispejjeż tagħha, daww sostnuti mill-Kummissjoni Ewropea.
- 3) Il-Kunsill tal-Unjoni Ewropea għandu jbat l-ispejjeż tiegħu.

⁽¹⁾ ĠU C 195, 19.6.2017.

Sentenza tal-Qorti Ġenerali tal-20 ta’ Settembru 2019 – Dehousse vs Il-Qorti tal-Ġustizzja tal-Unjoni Ewropea(Kawża T-433/17) ⁽¹⁾

(“Aċċess għal dokumenti – Qorti tal-Ġustizzja tal-Unjoni Ewropea – Dokumenti miżmuma mill-istituzzjoni fil-kuntest tal-eżerċizzju tal-funzjonijiet amministrattivi tagħha – Talba għal aċċess ipprezentata minn ex Imhalled tal-Qorti Ġenerali – Riffut parzjali għal aċċess – Responsabbiltà mhux kuntrattwali tal-Unjoni”)

(2019/C 399/50)

Lingwa tal-kawża: il-Franċiż

Partijiet

Rikorrent: Franklin Dehousse (Brussell, il-Belġju) (rappreżentanti: L. Levi u S. Rodrigues, avukati)

Konvenuta: Il-Qorti tal-Ġustizzja tal-Unjoni Ewropea (rappreżentanti: J. Inghelram, Á. Almendros Manzano u V. Hanley-Emilsson, agenti)

Suġġett

Minn naħa, talba bbażata fuq l-Artikolu 263 TFUE u intiża għall-annullament tad-deċiżjonijiet tat-18 u 22 ta' Mejju 2017 li permezz tagħhom il-Qorti tal-Ġustizzja tal-Unjoni Ewropea rrifjutat li tilqa' t-talbiet għal aċċess għal ċerti dokumenti mressqa mir-rikorrent fis-27 ta' Jannar 2017 u fl-14 ta' Dicembru 2016 rispettivament u min-naħa l-oħra, talba bbażata fuq l-Artikolu 268 TFUE u intiża għal kumpens għad-dannu morali li r-rikorrent allegatament subixxa minhabba l-aġir żbaljat tal-Qorti tal-Ġustizzja tal-Unjoni Ewropea meta hija rrifjutat li tilqa' t-talbiet tiegħu għal informazzjoni mressqa bejn il-15 ta' Lulju u l-10 ta' Awwissu 2016.

Dispożittiv

- 1) *Id-deċiżjoni tat-18 ta' Mejju 2017 li tiġi it-tieni talba konfermatorja ta' aċċess għal ċerti dokumenti ta' Franklin Dehousse hija annullata sa fejn din irrifjutat l-aċċess għal "skambji, fiż-żewġ sensi, bejn il-President Skouris jew il-Kap tal-Kabinett tiegħu, mal-awtoritajiet pubbliċi Ġermaniżi kollha bejn l-2011 u l-2015 inklużi".*
- 2) *Il-kumplement tar-rikors huwa miċhud.*
- 3) *Kull parti għandha tbat l-ispejjeż tagħha.*

(¹) ĠU C 300, 11.9.2017.

Sentenza tal-Qorti Ġenerali tad-19 ta' Settembru 2019 – Arysta LifeScience Netherlands vs Il-Kummissjoni

(Kawża T-476/17) (¹)

(“Prodotti għall-protezzjoni tal-pjanti – Sostanza attiva diflubenzuron – Reviżjoni tal-approvazzjoni – Artikolu 21 tar-Regolament (KE) Nru 1107/2009 – Drittijiet tad-difiża – Eċċess ta' poter – Żball manifest ta' evalwazzjoni – Proċedura ta' tiġdid tal-approvazzjoni – Artikolu 14 tar-Regolament Nru 1107/2009 – Impożizzjoni, fil-kuntest tal-proċedura ta' reviżjoni, ta' restrizzjonijiet supplimentari li jillimitaw l-użu tas-sostanza attiva inkwistjoni mingħajr stennija tal-eżitu tal-proċedura ta' tiġdid – Proporzjonalità”)

(2019/C 399/51)

Lingwa tal-kawża: l-Ingliż

Partijiet

Rikorrenti: Arysta LifeScience Netherlands BV (Amsterdam, il-Pajjiżi l-Baxxi) (rappreżentanti: C. Mereu u M. Grunchard, avukati)

Konvenuta: Il-Kummissjoni Ewropea (rappreżentanti: A. Lewis, I. Naglis u G. Koleva, agenti)

Suġġett

Talba bbażata fuq l-Artikolu 263 TFUE u intiża għall-annullament tar-Regolament ta' Implimentazzjoni tal-Kummissjoni (UE) 2017/855 tat-18 ta' Mejju 2017 li jemenda r-Regolament ta' Implimentazzjoni (UE) Nru 540/2011 fir-rigward tal-kundizzjonijiet għall-approvazzjoni tas-sostanza attiva diflubenzuron (ĠU 2017, L 128, p. 10).